



کوئٹہ گلیڈی ایٹرز نے لاہور قلندرز کو 18 رنز سے شکست دے دی

عثمان خان شنواری مین آف دی میچ قرار

ابوظہبی، 15 جون 2021ء:

ابوظہبی میں جاری ایچ بی ایل پاکستان سپر لیگ 6 کے تیسویں میچ میں کوئٹہ گلیڈی ایٹرز نے لاہور قلندرز کو 18 رنز سے شکست دے دی۔ 32 رنز کے عوض حریف ٹیم کے کپتان سمیت تین اہم کھلاڑیوں کو پولیس کی راہ دکھانے پر عثمان شنواری کو پلیئر آف دی میچ قرار دیا گیا۔

159 رنز کے تعاقب میں لاہور قلندرز کی پوری ٹیم 140 پر ڈھیر۔

کوئٹہ گلیڈی ایٹرز کے باؤلرز کے سامنے لاہور قلندرز کا ٹاپ اور مڈل آرڈرز دونوں مکمل طور پر ناکام ہو گئے۔ لاہور قلندرز کی ابتدائی 7 وکٹیں صرف 66 رنز پر گریں۔ فخر زمان 12، سہیل اختر 0، ذیشان اشرف 16، محمد حفیظ 1، بین ڈنک 6، راشد خان 8 اور احمد دانیال 3 رنز بنا کر آؤٹ ہوئے۔

ایسے میں لاہور قلندرز کے ٹم ڈیوڈ نے جیمز فالکنر کے ساتھ مل کر ساتویں وکٹ کے لیے کچھ مزاحمت ضرور کی تاہم وہ بھی ٹیم کے مجموعے میں صرف 39 رنز کا ہی اضافہ کر سکے۔

ٹم ڈیوڈ 46 رنز بنا کر آؤٹ ہوئے۔ انہوں نے 27 گیندوں کا سامنا کرتے ہوئے 4 چوکے اور 3 چھکے جڑے

جیمز فالکنر 12 رنز بنا کر ناٹ آؤٹ رہے۔ حارث رؤف 19 اور شاہین آفریدی 12 رنز بنا کر آؤٹ ہوئے

کوئٹہ گلیڈی ایٹرز کے خرم شہزاد اور عثمان شنواری نے تین تین وکٹیں حاصل کیں، محمد نواز اور محمد حسنین نے دو دو وکٹ حاصل کی۔

اس سے قبل لاہور قلندرز نے ٹاس جیت کر کوئٹہ گلیڈی ایٹرز کو پہلے بیٹنگ کی دعوت دی تو انہوں نے مقررہ بیس اورز میں 5 وکٹوں نقصان پر 158 رنز بنائے۔

کوئٹہ گلیڈی ایٹرز کو پہلا نقصان اس وقت اٹھانا پڑا جب فاسٹ باؤلر جیمز فالکنر نے اوپنر عثمان خان کو کھاتہ کھولے بغیر پولین واپس بھجوا دیا۔

تیسرے نمبر پر میدان میں اترنے والے کیمرون ڈیلپورٹ بھی صرف دس رنز بنا سکے۔ انہیں راشد خان نے بولڈ کیا۔

تاہم اوپنر جیک ویدرویلڈ نے رنر بنانے کا سلسلہ جاری رکھا۔ انہوں نے 48 رنز کی اننگز کھیلی۔ اس اننگز میں ایک چھکا اور 8 چوکے شامل تھے۔

کپتان سرفراز احمد نے 34 رنز کی ناقابل شکست اننگز کھیلی، اعظم خان نے ایک چھکے اور پانچ چوکوں کی مدد سے 18 گیندوں پر 33 رنز کی جارحانہ اننگز کھیلی۔

لاہور قلندرز کے جیمز فاکنر نے تین کھلاڑیوں کو پویلین کی راہ دکھائی، محمد حفیظ اور راشد خان نے ایک ایک وکٹ حاصل کی۔

–ENDS –

Media contact:

Ibrahim Badees Muhammad
Editor – Urdu Content
Media and Communications

Partners



www.psl-t20.com
@thePSL120
@thePSL
PakistanSuperLeague
@theps1

PCB Headquarters
Gaddafi Stadium,
Ferozpur Road, Lahore
Pakistan, PO Box 54000
T: +92 42 3571 7231-4